
පුවත්පත් නිවේදනය

ඉන්දීය නාවික හමුදාව ශ්‍රී ලංකා රුපියල් බිලියන 170කටආසන්න වටිනාකමකින් යුත් මත්ද්‍රව්‍ය
තොගයක් අත්අඩංගුවට ගැනීම සඳහා ශ්‍රී ලංකා නාවික හමුදාවට සහය වේ

අරාබි මුහුදේ යාත්‍රා කළ ශ්‍රී ලංකා කොඩිය සහිත ධීවර යාත්‍රාවන්හි මත්ද්‍රව්‍ය
ප්‍රවාහනය කරන බවට ශ්‍රී ලංකා නාවික හමුදාව ලද තොරතුරක් මත පදනම්ව ඉන්දීය නාවික
හමුදාව විසින් එම යාත්‍රා වැටලීමට කඩිනම් සහය ලබා දෙන ලදී.

2. ගුරුග්‍රාම් හි තොරතුරු සංකලන මධ්‍යස්ථානය (ඉන්දීය සාගර කලාපය) විසින් ලද
තොරතුරු අනුව ඉන්දීය නාවික හමුදාවේ දිගු දුර සමුද්‍රීය මුර සංචාර ගුවන් යානයක් සහ දුරස්ථ
ගුවන් නියමු ගුවන් යානයක් මෙන්ම නෞකාවක් ද පුළුල් ආවේක්ෂණ කටයුතු සඳහා යොදවන
ලදී.

3. ශ්‍රී ලංකා නාවික හමුදාවේ අඛණ්ඩ තොරතුරු සහ ඉන්දීය නාවික හමුදාවේ ගුවන්
ආවේක්ෂණ මත පදනම්ව බෝට්ටු දෙකක් හඳුනාගන්නා ලදී. ඉන් අනතුරුව නෞකාව සහ ගුවන්
යනා අතර සමීප සම්බන්ධීකරණයකින් 2024 නොවැම්බර් 24 සහ 25 වන දිනයන්හිදි නෞකාවේ
ගොඩබෑම් කණ්ඩායම බෝට්ටු වෙත පිවිස නීතිවිරෝධි මත්ද්‍රව්‍ය (ක්‍රිස්ටල් මෙත්) කිලෝ
ග්‍රෑම් 500ක් පමණ අත්අඩංගුවට ගන්නා ලදී. ඉන්දීය නාවික හමුදාවේ තවත් නෞකාවක් මෙම
මෙහෙයුම සාර්ථක කරගැනීම සඳහා යොදවන ලදී. බෝට්ටු දෙක, කාර්ය මණ්ඩලය සහ
අත්අඩංගුවට ගත් මත්ද්‍රව්‍ය වැඩිදුර නීතිමය ක්‍රියාමාර්ග සඳහා මුහුදේ දී ශ්‍රී ලංකා නාවික හමුදාවට
භාර දෙන ලදී.

4. මෙම මෙහෙයුම කලාපීය සමුද්‍රීය අභියෝගයන්ට මුහුණ දීමට සහ ඉන්දීය සාගර කලාපයේ
ආරක්ෂාව සහ සුරක්ෂිතතාවය සහතික කිරීම සඳහා රටවල් දෙකෙහිම නාවික හමුදාවන්හි අධිෂ්ඨානය
සංකේතවත් කරයි. ඉන්දීය රජය ශ්‍රී ලංකාවේ සමුද්‍රීය ආවේක්ෂණ හැකියාවන් ඉහළ නැංවීම
සඳහා ඩෝනියර් සමුද්‍රීය ගුවන් යානයක් ද ලබා දී ඇත. එය ඉන්දියාව කලාපයේ වඩාත් ඉහළ
කැමැත්තක් සහිත ආරක්ෂක සහකරුවා බව තහවුරු කරන අතර ඉන්දියාවේ සහ ශ්‍රී ලංකාවේ
ජනතාව සඳහා දෙරට සහ නාවික හමුදාවන් අතර වඩා සමීප බැඳීම්හි ප්‍රතිලාභ සඳහා සාක්ෂියකි.

***

2024 ‍නොවැම්බර් 29
කොළඹ


